

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16, 83/18 и „Службен весник на „Република Северна Македонија“ 208/24 и 16/25), а постапувајќи по известувањето за концентрација поднесено од Фолксваген Акциенгезелшафт, со регистрирано седиште на Берлинер Ринг 2, 38440 Волфсбург, Германија, доставено преку Љупка Новеска Андонова, адвокат од Скопје, на седницата одржана на ден 30.06.2026 година, го донесе следното:

РЕШЕНИЕ

1. Се утврдува дека концентрацијата со која Фолксваген Акциенгезелшафт, со регистрирано седиште на Берлинер Ринг 2, 38440 Волфсбург, Германија има намера да стекне самостојна контрола над Еуропкар Мобилити Груп С.А., со регистрирано седиште на 13 тер булевар Бertiер, 75017 Париз, Франција, иако потпаѓа под одредбите од Законот за заштита на конкуренцијата, нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.

2. Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/1184/12, 192/15, 23/16 и „Службен весник на Република Северна Македонија“ бр.151/21) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

Образложение

Согласно одредбите од член 15 од Законот за заштита на конкуренцијата (во понатамошниот текст: Законот), на ден 28.05.2026 година, а дополнето на 05.06.2026 година, до Комисијата за заштита на конкуренцијата (во понатамошниот текст: Комисијата), беше доставено известување за концентрација од страна на Фолксваген Акциенгезелшафт, со регистрирано седиште на Берлинер Ринг 2, 38440 Волфсбург, Германија, со која Фолксваген Акциенгезелшафт, има намера да стекне индиректна

целосна контрола над Еуропкар Мобилити Груп С.А., со регистрирано седиште на 13 тер булевар Бертнер, 75017 Париз, Франција, по пат на купопродажба на удели.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација дополната, и прилозите кон истите го утврди следното:

Основни деловни активности на засегнатите претпријатија:

Фолксваген Акциенгезелшафт (ФВАГ) е друштво кое котира на берза, со седиште во Волфсбуг (Германија) и владејачко друштво на Фолксваген Групацјата .

Фолксваген Групацјата е активна на светско ниво во развојот, производството, маркетингот и продажбата на патнички автомобили, лесни комерцијални возила, камиони, автобуси, туристички автобуси, шасии за автобуси и дизел мотори, мотоцикли, секој вклучувајќи резервни делови и додатоци. Фолксваген групацјата е активна и во дистрибуција на возила.

Фолксваген групацјата ги вклучува брендовите за моторни возила Фолксваген (Volkswagen), Фолксваген Комерцијални Возила (Volkswagen Commercial Vehicles), Порше (Porsche), Ауди (Audi), Шкода (Škoda), Бентли (Bentley), Ламборгини (Lamborghini), SEAT (SEAT), Купра (Cupra), МАН (MAN), Сканиа (Scania) и Дукати (Ducati).

Фолксваген групацјата е присутна во Република Северна Македонија преку следните зависни друштва:

- Порше Лизинг ДООЕЛ Скопје, со регистрирано седиште на Бул. Босна и Херцеговина бр. 3, Скопје и приоритетна дејност 64.910 – Финансиски лизинг,
- Порше Брокер АД Скопје, со регистрирано седиште на Бул. Босна и Херцеговина бр. 3, Скопје и приоритетна дејност 66.220 – Дејности на застапници во осигурување и осигурителни посредници,
- Сканиа Македонија ДООЕЛ Скопје, со регистрирано седиште на ул. 34 бр. 7 Илинден, Скопје и приоритетна дејност 46.710 – Трговија на големо со моторни возила, и
- Порше Македонија ДООЕЛ Скопје, со регистрирано седиште на Бул. Босна и Херцеговина бр. 4, Скопје и приоритетна дејност 46.710 – Трговија на големо со моторни возила, Скопје.

Приоритетните дејности на овие друштва во Република Северна Македонија се претежно трговија со моторни возила и финансиски лизинг.

Еуропкар Мобилити Груп С.А., моментално е индиректно заеднички контролирано од страна на Фолксваген и Гилпин Инвестментс Дезигнејтед Активити Компани (Gilpin Investments Designated Activity Company), друштво со ограничена одговорност основано според законите на Ирска, со регистрирано седиште на Четврт кат, 3 Џорџс Док, ИФСЦ, Даблин 1, Ирска.

Еуропкар Мобилити Груп С.А., е владејачко друштво на Еуропкар Мобилити Груп која нуди неколку решенија за мобилност.

Еуропкар Мобилити Груп нуди широк спектар на услуги поврзани со мобилност,

особено изнајмување автомобили, но и изнајмување комбиња, а во помала мера и камиони и услуги за споделување автомобили. Дополнително, Еуропкар Мобилити Груп е исто така активна, во помала мера, во продажбата на половни автомобили.

Главните брендови на Еуропкар Мобилити Груп се:

- Europcar® - европски давател на услуги за изнајмување автомобили и лесни комерцијални возила;
- Goldcar® - давател на услуги за изнајмување автомобили во Европа по ниски цени; и
- Fox Rent A Car® - динамична понуда по ниски цени во Соединетите Американски Држави.

Во Република Северна Македонија, Еуропкар Мобилити Груп С.А е активна преку својата франшиза во давањето на: услуги за краткорочно и долгорочно изнајмување под брендот Еуропкар, како и на услуги за краткорочно изнајмување под брендот ИнтерРент (InterRent).

Еуропкар нема регистрирани зависни друштва во Северна Македонија и не обезбедува директно било какви услуги на македонскиот пазар.

Комисијата утврди дека пријавената концентрација потпаѓа под одредбите на Законот за заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 1) и 2) од Законот.

Комисијата, имајќи ги предвид критериумите од член 17 став (2), став (3) и став (4) од Законот и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на неговото доставување.

КОМИСИЈА ЗА ЗАШТИТА НА КОНКУРЕНЦИЈАТА

По овластување бр.01-99/1 од 02.03.2026

М-р. Борче Размоски

